



# কাইলৈ লাক্ষাদ্বীপ, তামিলনাডু আৰু কেৰালাৰ 'অখী' ঘূৰ্ণী বতাহত আক্ৰান্ত অঞ্চল পৰিদৰ্শন কৰিব প্ৰধানমন্ত্ৰীয়ে

Posted On: 18 DEC 2017 6:20PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীয়ে কাইলৈ লাক্ষাদ্বীপ, তামিলনাডু আৰু কেৰালাৰ অখী ঘূৰ্ণী বতাহত আক্ৰান্ত অঞ্চল পৰিদৰ্শন কৰিব। তেওঁ অঞ্চলটোৰ পৰিস্থিতি পৰ্যবেক্ষণ কৰাৰ লগতে কাৰাৰাট্টী, কন্যাকুমাৰী আৰু থিৰুৱন্তপুৰমত উদ্ধাৰ অভিযানৰ বুজ ল'ব। প্ৰধানমন্ত্ৰীয়ে ৰাজ্য কেইখনৰ শীৰ্ষস্থানীয় বিষয়-ববীয়া আৰু জনপ্ৰতিনিধিকো সাক্ষাৎ কৰিব। তেওঁ লগতে ঘূৰ্ণী বতাহত আক্ৰান্ত মাছমৰীয়া আৰু কৃষকৰ প্ৰতিনিধিৰ সৈতে বাৰ্তালাপ কৰিব।

উল্লেখ্য যে, নৱেম্বৰ শেষ আৰু ডিচেম্বৰ আৰম্ভণিৰে পৰা কেৰালা, তামিলনাডু আৰু লাক্ষাদ্বীপৰ কিছু কিছু অংশ অখী ঘূৰ্ণী বহাহত যথেষ্ট পৰিমাণে ক্ষতিগ্ৰস্ত হৈছে।

ঘূৰ্ণী বতাহে সৃষ্টি কৰা পৰিস্থিতিৰ ওপৰত প্ৰধানমন্ত্ৰীয়ে নজৰ ৰাখিছে আৰু সকলো সংশ্লিষ্ট কৰ্তৃপক্ষ আৰু বিষয়ববীয়াৰ সৈতে এই সন্দৰ্ভত কথা পাতিছে।

প্ৰতিৰক্ষা মন্ত্ৰী শ্ৰীমতী নিৰ্মলা সীতাৰমণে যোৱা ৩ আৰু ৪ ডিচেম্বৰত ঘূৰ্ণী বতাহত আক্ৰান্ত কন্যাকুমাৰী আৰু থিৰুৱন্তপুৰম পৰিদৰ্শন কৰি পৰিস্থিতিৰ বুজ লয়। কেবিনেট সচিব শ্ৰী পি.কে সিনহাৰ অধ্যক্ষতাত গঠিত ৰাষ্ট্ৰীয় দূৰ্যোগ ব্যৱস্থাপনা কমিটিয়ে(এনচিএমচি) যোৱা ৪ ডিচেম্বৰত এক বৈঠকত মিলিত হৈ ঘূৰ্ণীবতাহত আক্ৰান্ত ৰাজ্য আৰু কেন্দ্ৰীয় শাসিত অঞ্চলসমূহৰ উদ্ধাৰ আৰু সাহায্য অভিযান পৰ্যবেক্ষণ কৰে।

উপকূল বাহিনী, বায়ুসেনা বাহিনী, নৌসেনা বাহিনী আৰু এনডিআৰএফকে ধৰি কেন্দ্ৰ আৰু ৰাজ্য চৰকাৰৰ সংস্থাসমূহে ঘূৰ্ণী বতাহত ক্ষতিগ্ৰস্ত অঞ্চলসমূহৰ উদ্ধাৰ আৰু সাহায্য অভিযানত ব্যস্ত আছে। প্ৰভাৱিত অঞ্চলসমূহত সাহায্য শিবিৰ স্থাপন কৰা হৈছে। কেন্দ্ৰীয় চৰকাৰে ৰাজ্যিক দূৰ্যোগ সাহায্য পুঁজি(এছডিআৰএফ)ৰ দ্বিতীয় পৰ্যায়ৰ ধন কেৰালা আৰু তামিলনাডু চৰকাৰলৈ মুকলি কৰি দিছে। ২০১৭-১৮ বিত্তীয় বৰ্ষত কেৰালা আৰু তামিলনাডু চৰকাৰলৈ এছডিআৰএফৰ কেন্দ্ৰীয় অংশৰ ধন হ'ল ক্ৰমে—১৫০কোটি আৰু ৫৬১কোটি টকা।

৫ ডিচেম্বৰৰ পাছত ঘূৰ্ণীবতাহ অখীৰ প্ৰভাৱ কিছু পৰিমাণে হ্ৰাস পোৱাত প্ৰধানমন্ত্ৰীয়ে টুইটাৰযোগে দূৰ্যোগৰ সময়ত সহায়ৰ হাত আগবঢ়োৱা কেন্দ্ৰীয় সংস্থা, বিভিন্ন ৰাজ্য চৰকাৰ, স্থানীয় প্ৰশাসন আৰু সচেতন নাগৰিকক ধন্যবাদ জ্ঞাপন কৰে। ইয়াৰ পূৰ্বে তেওঁ সময়ে সময়ে ঘূৰ্ণী বতাহত আক্ৰান্ত লোকসকলক যথাসম্ভৱ সহায় কৰি থকাৰ কথা টুইটাৰত প্ৰকাশ কৰিছিল। ক্ষতিগ্ৰস্ত লোকসকলক সহায়ৰ হাত আগবঢ়াবলৈও প্ৰধানমন্ত্ৰীয়ে দেশবাসীক আহ্বান জনাইছিল।

\*\*\*

AKT/NT/HS/MS

(Release ID: 1513510) Visitor Counter : 11

